

ФАКУЛТЕТ ЗА БЕЗБЕДНОСТ - СКОПЈЕ

Студиска програма: **СПЕЦИЈАЛИСТИЧКИ СТРУЧНИ СТУДИИ ПО БЕЗБЕДНОСТ**

Времетраење на студиската програма: **1 година**

ЕКТС кредити: **60**

Цели на студиската програма

На Факултетот за безбедност како високообразовна институција во областа на безбедноста и заштитата се спроведува високообразовна, научно-истражувачка, издавачка и применувачка дејност, како и континуирано образование и обука. Со реализација на наставата на акредитираните студиски програми од прв, втор и трет циклус на академски студии, Факултетот за безбедност-Скопје, програмата по Безбедност ќе го заокружи својот профил на специјализирана наставно-научна и истражувачка институција од областа на безбедноста (во пошироко значење) со што ги оправдува општествените потреби за нејзино усовршување и развој.

Поаѓајќи од длабоките општествени, економски, културни и безбедносни промени кои се случуваат во последниве две децении, се наметнува потребата од преобразба и приспособување на студиските и наставните програми во насока на научно опфаќање на сè посложената безбедносна стварност кај нас и во светот. Од друга страна, ваквите промени нужно условуваат и прилагодување на студиските и наставните програми кон актуелните и идните потреби на општеството и државата од високообразовен кадар од областа на безбедноста. Со трансформацијата на поранешната Полициска академија во сегашниот Факултет за безбедност, беше наследена и студиската програма криминалист, која пред сè е моделирана да одговори на потребите за школување на академски кадар за таквата поставеност на односите на тогашниот субјект Полициска академија и потребите од високообразовен кадар, пред сè за потребите на јавната и државната безбедност. Во меѓувреме, започнаа да се јавуваат и да добиваат на значење нови безбедносни појави и области кои нужно бараат и соодветна научна обработка и истражување. Меѓу таквите концепти се секако безбедносната превенција, приватната безбедност, граѓанската безбедност, регионалната и меѓународната безбедност, безбедносното право, глобализацијата, новите безбедносни ризици, закани и загрозувања и сите други безбедносни појави кои не беа познати или не беа толку афирмирани во науките од областа на безбедноста. Тоа пак од својата страна подразбира можност, но и обврска на Факултетот за безбедност-Скопје, како најповикана високообразовна државна институција од областа на безбедноста соодветно да ги следи и проучува овие појави и со тоа да дава придонес кон нивното соодветно научно разбирање и имплементација на најновите научно-стручни сознанија од областа на безбедноста за доброто на поединците, општеството и државата. Преку тоа, Факултетот за безбедност-Скопје уште еднаш ќе се рефирмира пред домашната и пошироката научна јавност како високообразовна институција која се развива во чекор со развојот на безбедноста воопшто како сеопфатна општествена појава и нејзините разнородни манифестации и видови посебно.

Студиската програма е конципирана според дедуктивниот принцип на распределба на наставните програми по академски години (почнувајќи од најопштите наставни програми во прва и завршувајќи со посебни и посецијализирани наставни програми во четврта година и натаму низ повисоките циклуси на образование:

Основна идеја ни беше создавањето студиска програма во која место ќе најдат веќе афирмираните безбедносни појави и проблеми разработени низ посебни предметни програми, но

истовремено и свежината на новите предметни програми, со вклучување на оние кои ги нема на сличните високообразовни институции кај нас, а се среќаваат во соодветните високообразовни институции во светот; тоа би требало во иднина да биде препознатливост на студиската програма безбедност на Факултетот за безбедност во земјава и во странство.

Студиската програма безбедност и предметните програми во нејзин состав ја одразуваат сета широчина, сложеност и разнородност на безбедносните проблеми, со зафаќање на основите и особено етиологијата и феноменологијата на безбедноста и безбедносните појави како основ за креирање безбедносни проценки, прогнози и политики и на тој основ градење на стратегии од значење за државата и општеството во целост.

Конципираните предметни програми ќе бидат заокружена целост од одредена безбедносна стварност, безбедносна појава или група безбедносни појави со јасна теоретска и методолошка втемеленост.

Студиската програма по Безбедност на студентите им нуди можност за специјализирање на нивните знаења во рамките на три потесни подобласти на безбедноста: Управувањето со кризи, Националната безбедност и Интегралната безбедност. Потесното насочување во насоките на студентите е од петти семестар. Во рамки на сите насоки (студиски години), студентите ќе реализираат практична и клиничка настава во соодветните институции во државниот и приватниот сектор.

Резултати од учењето (специфични дескриптори на квалификации)

знаења и разбирање

- стекнување знаења за факторите кои влијаат на безбедноста и функционирањето на институциите во безбедносниот сектор;
- знаење за раководење и учество во научни, стручни и апликативни проекти за идентификација и поставување на проблем;
- стекнуваат знаења за примена на методите и техниките за анализа и евалуација на безбедносните процеси, состојби и институции;
- стекнуваат знаења за методите за анализа на причинско-последичните врски помеѓу општествените појавите, процеси и безбедноста;
- стекнување знаења за обврските на националните законодавства и институциите во безбедносниот сектор во процесот на евроатлантски интеграции;
- стекнување знаења за капацитетите на институциите надлежни за имплементација на условите за членство во ЕУ и НАТО;
- разбирање на целите и функциите на институциите од областа на безбедноста во функција на одржување и обезбедување на националната безбедност и управувањето со кризи;

примена на знаењето и разбирањето

- примена на теоретски концепти, модели, рамки, алатки и техники кои ја поттикнуваат креативноста во проучувањето на националната и интегралната безбедност и управувањето со кризи;
- примена на соодветни практични концепти, методи, техники и комуникациски вештини во помошта и поддршката на безбедносните органи и тела;
- анализа на улогата на човечките ресурси за постигнување на ефикасност на надлежните институции во процесот на одржување на безбедноста;

- анализа на улогата на динамиката во имплементирањето на реформите од областа на безбедноста како услов за членство во ЕУ и НАТО;
- примена на алатки и техники за менаџирање со проекти од областа на безбедноста и заштитата од програмите и фондовите на ЕУ и НАТО;
- примена на методи за евалуација на институционалните капацитети, предностите и слабостите;

способност за проценка

- способност за идентификација на предностите и слабостите на институциите од областа на безбедноста и заштитата во процесот на интегрирање во ЕУ и НАТО;
- способност за оцена на реформскиот процес во областа на безбедноста и заштитата како еден од клучните столбови на националната и интегралната безбедност;
- способност за оцена на влијанието на внатрешните и надворешните фактори кои влијаат позитивно или негативно врз динамиката и квалитетот на функционирањето и реформирањето на безбедносните институции;
- развива способност да ги евалуираат и проценат идеите за иницирање проекти за подобрување на капацитетите и методологијата на работа на безбедносните органи и служби;
- способност критички и систематски да ги интегрираат и применуваат знаењата теориските и практичните знаења со цел да обезбедат зголемување на ефикасноста на институциите надлежни за детектирање, анализа, откривање и сузбивање на криминалитетот и безбедносно сложените ситуации и да креира решенија, стратегии и модели за управување со кризи;
- проценка на слабостите на безбедносните органи и служби во однос на менаџирањето со човечките ресурси како еден од предусловите за квалитетно разбирање и имплементирање на обврските за членство во ЕУ и НАТО и успешно реализирање на методологијата и методиката на работа;
- способност за оцена на развојната тенденција на институциите за креирање на иднина базирана на знаење и континуирано усовршување на вештините за управување со ресурсите;

комуникациски вештини

- стекнува вештини да комуницира ефективно со користење на соодветни аргументи во извештаите, презентациите и дебатите од областа на безбедноста (интегрална, национална), заштитата и институционалната реакција во случај на катастрофи (управувањето со кризи);
- способности за професионален пристап во процесот на работа со почитување на професионалните стандарди на работа во безбедносните органи и служби и етичките кодекси;

- спремност за професионален однос при размена на податоци и заклучоци во функција на градење стратегии за решавање на сложени безбедносни ситуации и задачи;
- вештини за функционирање и комуницирање во сложени безбедносни ситуации на национално и меѓународно ниво;

вештини на учење

- развива критичко мислење;
- развивање на позитивистички пристап;
- развива аналитички пристап во проучувањето и истражувањето на безбедноста и заштитата;
- применува научно верификувани методи и техники за истражување на безбедноста и заштитата;
- развива стратегиско размислување;
- синтетизира информации и извлекува заклучоци;
- авалуира резултати.

ЛИСТА НА ПРЕДМЕТИ

Семестар 1

Современи теории и системи за безбедност (6 ЕКТС)

Студентот ќе може да ги препознае различните пристапи во дефинирање на безбедноста.

Да изврши поимовно определување на безбедност, безбедносен систем, да ги препознае елементите на системите за безбедност.

Да биде оспособен да репродуцира солиден квантум на знаења и сознанија за познатите теории за безбедноста

Да идентификува, анализира различн концепти во креирање на безбедносните системи во држави со различен политички и економски концепт

Да ги анализира различните услови кои имаат влијание во конципирање на безбедносните системи на поедини држави.

Да ги распознава и истражува современите политички и економски текови и нивното влијание во конципирање на безбедносни системи.

Современи аспекти на конципирање на полициското работење, организација и наука (6 ЕКТС)

Предметот „Современи аспекти на конципирање на полициското работење, организација и наука“ преставува предмет во кој на напредно ниво се изучуваат знаењата стекнати по предметот „Вовед во полициски науки“ (од прв семестар на додипломски студии). Целта на предметот е да се стекнат продлабочени знаења за полициското работење и организација во корелација со научките достигнувања развиени и стекнати во рамките на полициските науки. Инаку, се работи за интердисциплинарна теориско-емпириска научна дисциплина во која фокусот е ставен на систематизацијата на знаењата и поимите за полицијата, базирани на комбинирање на науката со практиката.

Знаењата се презентираат со јани прегледи и изучување на напредната „полициска“ терминологија, поврзани и презентирани на единствен, осмислен начин, според посебна методологија.

Задачата на предметот е да ги интегрира знаењата од другите науки кои се однесуваат на полициската организација или дејност, како карактеристичен предмет во рамките на Катедрата за полициски науки.

Криминологија и криминална политика (6 ЕКТС)

На крајот на совладувањето на предметните содржини студентот треба да:

- ги разбере и препознава ендегените фактори кои влијаат на криминалот, како индивидуална (поединечна) појава, како што се: темпераментот, карактерот, интелигенцијата и мотивите на сторителот за вршење на конкретно кривично дело, со цел за успешно профилирање на можен сторител и пронаоѓање на вистинскиот виновен сторител
- ги разбере и препознава ендегените фактори кои влијаат на криминалот, како индивидуална (поединечна) појава, како што се семејството, училиштето, работната средина, круговите (друштвото, локалите) каде се движат и регрутираат потенцијални

сторители на одредени кривични дела, со цел за успешно профилирање на можен сторител и пронаоѓање на вистинскиот виновен сторител

- стекне знаење и вештини за да ги поврзува криминолошките сознанија за новите појавни облици на определени кривични дела со конкретно кривично дело извршено од страна на можен сторител со одреден психолошки и социјален профил, со цел за пронаоѓање на вистинскиот виновен сторител
- ги совлада техниките и стекне знаење и вештини за да ги поврзува оперативните криминалистички сознанија за начинот, средствата, времето, местото и просторот на извршување на конкретно кривично дело, со одреден психолошки и социјален профил на можен сторител, со цел за пронаоѓање на вистинскиот виновен сторител
- ги совлада техниките и стекне знаење и вештини за да ја определува стапката на криминалот во едно општество и ја утврдува ефикасноста и ефективноста во работата на надлежните органи за спроведување на Кривичниот законик.
- ја разбере суштината и значењето на основните криминалополитички начела и нивната поврзаност и условеност од основните човекови права и слободи;
- ги идентификува основните компоненти/ области (превентивна и репресивна) на криминалната политика и да ја согледа потребата од нивна избаланасираност;
- разбере дека превенцијата е условена и треба да се прилагодува на спецификите на различните типови на криминалот;

Економско-финансиски криминал (6 ЕКТС)

Идентификува појавни облици и форми на економско – финансиски криминал, ги дефинира нивните криминалистички карактеристики, препознава фактори и услови кои му погодуваат на овој криминал, ги идентификува својствата и статусот на сторителите, планира и реализира криминалистичко и финансиско истражување со примена на аналитички и компаративни методи со цел обезбедување на материјални докази за криминалната ситуација и успешно водење на предистражна, истражна и кривична постапка.

Дипломатија и меѓународна безбедност (6 ЕКТС)

Целта на предметната програма е да ги обедини и прошири претходните знаења, да го подобри разбирањето на меѓународната безбедност и нејзиното значење, како и да ги насочи студентите кон разгледување на вештината на преговарање и на различните канали преку кои се водат преговорите. Постоењето најразлични проблеми кои настануваат во односите меѓу луѓето, народите и државите, а чие нерешавање води кон меѓусебна недоверба и до непријателства, ја потврдува потребата и практичната вредност на дипломатијата. Целта на оваа програма е да го развие концептуалното разбирање на студентите за практиките и процедурите во врска со наведените феномени.

Безбедносен менаџмент(6 ЕКТС)

Стекнување со основни и напредни знаења за менаџментот како наука, а посебно примена на менаџментот во безбедносните институции. Преку безбедносниот менаџмент до изнаоѓање на решенија за конкретни безбедносни проблеми како и за решавање на конкретни безбедносни ситуации. Реализирање на безбедносните функции преку кои се одржува потребното ниво на безбедност.

Полициски менаџмент (6 ЕКТС)

Студентот располага со основните знаења од теоријата на менаџментот. Ги познава основите на раководењето со полицијата и полициската организација, ги познава основните принципи на управувањето со полицијата. Ги распознава и знае нивоата на полициска организација и умее, согласно таквата структура да ги примени принципите на менаџирање и знае која документација се изработува за проценка на ситуацијата, планирањето на активностите и посебно во организирањето и спроведувањето на активностите.

Кризен менаџмент (6 ЕКТС)

Со предметната програма студентите треба да се стекнат со основните знаења од областа на кризниот менаџмент и да ја разберат целовитоста на процесот на управување со кризи; да стекнат способност за предвидување и анализа на потенцијалните опасности и планирање и примена на основните алатки на кризниот менаџмент во државните институции, стопанските организации и непрофитните институции.

Полициско право и примена на овластувања (6 ЕКТС)

Цел на предметната програма е изучување на општите правни норми со кои се уредува безбедноста во општеството, а особено организацијата, дејноста и контролата врз полицијата во остварувањето на својата функција. Се занимава со изучување на правните норми преку интегрирање на знаењата од другите науки кои се однесуваат на полициската организација и дејност. Задача на наставата во рамките на овој предмет е да им овозможи на студентите:

- Стекнување на знаења за правните норми кои ја уредуваат организацијата, делокругот и надлежноста на полицијата во казнено-правниот систем
- Развивање на продлабочено разбирање на улогата на полицијата во демократското општество
- Развивање на интелектуални вештини за критичко разбирање на полициското работење во општествено- историски контекст
- Согледување на плурализмот на полициското работење и воочување на доминантните разлики
- Стекнување вештини за идентификација и примена на полициски овластувања

Справување со конфликти (6 ЕКТС)

Целта на предметната програма е студентите да се стекнат со знаења за природата на конфликтите, нивната варијабилност, причините и условите за појавување на конфликти, начинот за трансформација, спречувањето и превенирањето на различните форми на конфликти и спорови, како и улогата на колективните системи за безбедност на ЕУ, НАТО и ООН со справувањето на конфликтите и одржувањето на мирот и безбедноста.

Управување со човекови и социјални ресурси (6 ЕКТС)

Изучување и обработување на современи концепти и пристапи за важноста, местото и улогата на современиот менаџмент; усвојување на соодветни знаења за менаџментот и управувањето со човечките и социјалните ресурси; оспособување за ефикасно, ефективно и успешно реализирање на планираните организациски цели и задачи.

Меѓународна полициска соработка (3 ЕКТС)

Цели на предметната програма се студентот дасе стекне со следниве компетенции:

- Да биде во можност да го примени теоретското и практичното знаење во организирање и функционирање на МПС во борбата против меѓународниот криминал
- Да може критички да ги анализира основните принципи на МПС во борбата против криминалот и да ги анализира ризиците/заканите за меѓународната заедница
- Да може да ја разбере улогата и одговорноста на меѓународните полициски организации и други договори на полициска соработка, и да учествува во работата на истите
- Да може писмено и устно да ги соопштува резултатите на сопствените истражувања и анализи.

Безбедност на животната средина (6 ЕКТС)

Основна цел на предметната програма е студентите да се стекнат со основни и напредни знаења за заканите од областа на животна средина, кои се во директна корелација со еколошката безбедност; да можат активно да учествуваат во изготвување и имплементирање на стратегиите за заштита на животната средина, да препознаваат активности за дефинирање на вредности, нивно загрозување и начини за справување со истите и др.

Национална безбедност (6 ЕКТС)

Студентот ќе може да дефинира, да репродуцира солиден квантум на научни знаења и сознанија за националната безбедност и системот за национална безбедност во една држава; ќе изгради безбедносна свест и култура за препознавање и успешна заштита на трајните, витални и важни интереси на Република Македонија; да ги идентификува, анализира, просудува, вреднува, проценува безбедносните појави, безбедносната состојба; понатаму да го проценува безбедносното опкружување и безбедносните можности во една држава; да ја дефинира и утврдува политиката на национална безбедност (да ги утврди целите и насоките на водење на оваа политика по области: надворешна, економска, одбранбена, политика на внатрешна безбедност и политика на заштита на животната средина, и да ги утврдува инструментите на водење на оваа политика); да ги опише, објасни и класифицира елементите, карактеристиките и компонентите на системот за национална безбедност, носителите и субјектите во овој систем; успешно да ги распознава, разликува и издвојува сите ризици и опасности на националната безбедност (со посебен акцент на сите облици на загрозување на националната безбедност) како и кривично-правните дејствија со кои се загрозува уставно-правниот поредок и безбедноста на државата и граѓаните.

Современи безбедносни системи (6 ЕКТС)

Steknuvawe na osnovni znaewa od oblasta na структурата на безбедносните системи, потенцијалните ризици, закани, конципирање и функционирање на безбедносните системи во змејите од опкружувањето како и позначајните светски безбедносни системи.

Разузнавачки служби (6 ЕКТС)

Студентот ќе може да дефинира, да репродуцира солиден квантум на научни знаења и сознанија за работата на разузнавачкиите служби; да ги разликува, распознава и да ги објасни видовите на разузнавачки служби; да ја истражува организационата структура на современите разузнавачки служби; да ги анализира и да знае да ги применува формите и методите на работа на разузнавачките служби; да репродуцира научни знаења и сознанија за безбедносно-разузнавачкиот систем на РМ; да ја истражува работата на современите разузнавачки служби – САД, Велика Британија, Италија, Република Хрватска, Република Србија, Босна и Херцеговина; да ја

истражува потребата од постојана соработка помеѓу современите разузнавачки служби во борбата против современите закани и опасности.

Безбедносни стратегии (6 ЕКТС)

Основната цел на предметот е студентите да се стекнат со основни и напредни знаења за безбедносните стратегии (националните стратегии и националните акциони програми), да можат активно да учествуваат во изготвување и имплементирање на стратегиите, да препознаваат активности за дефинирање на вредности, нивно загрозување и начини за справување со истите, за менаџментот како наука и за менаџментот во безбедносните институции.

Служби за безбедност и контраразузнавање (6 ЕКТС)

Стекнување на потребни академски знаења во врска со тактиката на работа на службите за безбедност и контраразузнавање. Преку тоа студентите ќе станат способни да препознаваат, известуваат и да развива стратегии за успешна борба против сите видови противуствано дејствување.

Компјутерска безбедност (6 ЕКТС)

Препознавање на опасности од областа на компјутерската безбедност, идентификација на незаконски поведенија, анализа на ризик по компјутерските мрежи и системи, безбедносна состојба и заштита на компјутерските податоци, соработка и размена на информации за подобрување на компјутерската безбедност.

Безбедност во сообраќајот и сообраќајна делинквенција (6 ЕКТС)

Изучување на местото, улогата, значењето, штетните последици и безбедноста на сообраќајот; Стекнување на основни и напредни сознанија за уредувањето, организацијата и факторите за безбедност во копнениот, водениот и воздушниот сообраќај, како и за факторите кои ја детерминираат сообраќајната делинквенција; Усвојување на релевантни знаења и оспособување за самостојно, тимско, ефикасно и компетентно извршување на превентивно-репресивни и безбедносно-полициски задачи при остварување на безбедносни функции во сообраќајот и спречување на сообраќајната делинквенција.

Криминалистичка тактика (6 ЕКТС)

Способност за идентификување, формулирање и решавање основни проблеми во полето криминалистиката преку употреба на постоечки методи.

Криминалистичка методика (6 ЕКТС)

Се изучуваат современите форми на криминалитет. Со тоа студентот, ќе стане способен за идентификување и издвојување на секое посебно кривично дело според елементите на истото, да умее да ги селектира фактите и доказите заради расветлување на делата и казнување на сторителите. Ќе се стекнува со основни сознанија во врска со видовите на кривичните дела, (крвни деликти, измами, разбојништва, крајби, уцени, и др) како и со надградбата со проблематиката која се однесува на начините на извршување на кривичните дела. Ќе се здобие со доволно стручни

знаења и искуство за да може оперативно, во целина и ефикасно, да работи во ОВР и други соодветни институции на откривањето и докажувањето на кривични дела.

Меѓународен тероризам (6 ЕКТС)

Способност за прибирање, анализирање и презентирање информации за тероризмот и терористичките активности.

Методика на истражување на организиран криминал (6 ЕКТС)

Стекнување на основни знаења за кривичните дела од областа на организираниот криминал, за нивните појавни форми, облиците во кои се пројавуваат и начините на справување со истите. Преку тоа истите ќе бидат способни низ процесот на нивното интегрирање во општествените текови да помогнат во разграничување на облиците од класичниот криминалитет и облици на организираниот криминалитет. Оспособеност за изнаоѓање и преземање на најсоодветните методи и средства за расфетлување на тој тип на кривични дела.

кои знаења ќе се применуваат во оперативно-практичното работење со успешно откривање и превенирање на кривичните дела од областа на организираниот криминал

Организиран криминал и корупција (6 ЕКТС)

На крајот на совладувањето на предметните содржини студентот треба да:

- ги разбере и разграничува основните типови и облици на организиран криминал
- ги разбере и препознава условите, факторите и причините за појавата на организиран криминал
- ги разбере и препознава условите, факторите и причините за појавата на корупција
- ги препознава видовите, посебните типови и облици на корупција
- ги разликува конвенционалните од неконвенционалните типови на корупција
- ја разбере суштината и препознае потребата на системско-стратешкиот пристап за борба против Организиран криминал и корупција
- ја разбере суштината и препознае потребата од квалитативно нова стратегија за борба против Организиран криминал и корупција

Тактика и техника на обезбедувањето (6 ЕКТС)

Студентот ќе може да дефинира, да репрудицира солиден квантум на научни знаења и сознанија за обезбедувањето (еволуција и законски основи на регулирање на обезбедувањето); да ги објасни условите под кои правни лица и работниците за обезбедување можат да ја вршат дејноста обезбедување на лица и имот; да ги разликува и и издвојува овластувањата кои ги употребува полицијата и работниците за обезбедување на лица и имот; да ја оценува работата на Комората за обезбедување на лица и имот и дејноста на приватните агенции за обезбедување; да ја препознае приватната детективска дејност; да знае да ги распознава, разликува видовите на обезбедување и нивоата на заштита; да ги опише, објасни и класифицира елементите во техничкиот систем за обезбедување, да знае да ги препознае, разликува и издвојува сите облици на загрозување на лица, објекти, манифестации и транспорт; да ја оценува работата на приватните агенции како што се Питон, Никоб, Сокол итн.

Евроатланска безбедносна интеграција (6 ЕКТС)

Основната цел е да се изучат постоечките и идните безбедносни процеси, со изразен акцент на Евро-атланските безбедносни институции и механизми. Студентите ќе ги анализираат факторите кои придонесуваат за стабилноста, но и за идните промени на постоечката безбедносна средина. Во рамки на овој предмет подетално се изучува историјата, создавањето и развојот на НАТО како доминантна институција на западната безбедносна политика. Посебен акцент е ставен на структурата, организацијата и трансформирањето на улогата и доменот на интервенција на оваа организација. Исто така се проучува процесот на проширување на НАТО со државите од Источна Европа.

Економија на криминалот (6 ЕКТС)

Оваа предметна програма се занимава со основните концепти на економијата и криминологијата. Студентите ќе бидат подготвени да одговорат на прашањата кои се основните концепти на економијата, ќе бидат способни да прават анализа на причините и последиците од криминалот преку анализа на илегалните пазари, даночната политика, сивата економија, перење пари. Познавањето на економското мерење на криминалот ќе им овозможи и познавање на влијанието на криминалот врз другите аспекти на економски живот, вклучувајќи го образованието, здравствената грижа, пазарот на труд.

Справување со стресот (6 ЕКТС)

Да ги препознава и идентификува реакциите на стресот кај себеси и кај другите и да знае практично да ги примени техниките за справување со стресот. Да ги совлада принципите на психолошката поддршка и интервенција како вештина за помагање на поединци и групи во кризни ситуации.

Безбедноста во спортот (6 ЕКТС)

Стекнување на теоретски и усовршување на практични знаења од доменот на безбедноста во спортот. Целта е студентите да се оспособат за решавање на практични безбедносни проблеми кои се појавуваат внатре во спортот, но исто така да се здобијат со теоретски знаења и вештини за решавање на проблеми околу спортот во социјалната, економската и политичка средина.

Превенција на криминалитет и безбедност на заедницата (6 ЕКТС)

Да се оспособат студентите за планирање, дизајн и евалуација на превентивни програми и истражувачки проекти од областа на превенција на криминалитетот преку стекнување соодветни знаења за превенција на криминалитетот и безбедност во заедницата.

Задачи и очекувани резултати:

а) Знаења и разбирања: Запознавање на студентите со новите трендови во превенцијата на криминалитетот како концепт и како процес на градење превентивна стратегија за справување со криминалитетот.

б) Вештини: Развивање на студентите вештини и компетенции за развој на превентивни модели во справување со криминалитетот и создавање безбедни средини за живеење, преку планирање.

Социологија на безбедноста (6 ЕКТС)

Стекнување на знаења за основните социолошки категории и современите теории за општествениот развој, проблемите со безбедноста, неопходните услови за остварување на безбедноста во општеството и општествените субјекти одговорни за остварување на безбедноста на различни нивоа;

Безбедносни стратегии и менаџмент (6 ЕКТС)

Основната цел на предметот е студентите да се стекнат со основни и напредни знаења за безбедносните стратегии (националните стратегии и националните акциони програми), за менаџментот како наука и за менаџментот во безбедносните институции.

Безбедност во приватен сектор (6 ЕКТС)

- Запознавање со основите на потсистемот на приватната безбедност како дел од интегралниот безбедносен систем, неговата положба, улога и функција
- Усвојување на потребните знаења за успешно препознавање и делување во пречувањето, сузбивањето и намалувањето на сите можни аномалии во работењето на секторот на приватната безбедност, односно, приватизирањето на безбедноста
- Совладување на научните сознанија од областа на приватната безбедност во функција на успешно работење во овој сектор, создавање и одржување поволна безбедносна состојба, изградба на стабилен безбедносен систем и водење успешна безбедносна политика

Меѓународни организации и интеграции (6 ЕКТС)

Во рамките на оваа студиска програма студентите ќе стекнат сознанија за начинот на основање и видовите на меѓународните организации, за нивната персоналната и организациона структура, како и за правниот статус што тие го уживаат согласно меѓ. право. Студентите ќе бидат оспособени појмовно да ги разграничат интеграцијата, меѓузависноста и глобализацијата. Стекнатото теоретско знаење ќе му овозможи на студентот да ја анализира улогата на најзначајните меѓ. организации денес, да ги идентификува главите слабости во нивното функционирање, како и критички да ги евалуира придобивките од членството во конкретна организација. Студентите ќе стекнат знаење што ќе им овозможи во иднина подетално истражување на интегративните процеси во меѓ.заедница и можност за работни ангажмани во рамките на меѓ.организации

Безбедност и заштита на информации (6 ЕКТС)

Студентите ќе развијат способности за прибирање на информации, нивна правилна заштита и проценка на корисниците- согласно системот за сертифицикувани корисници на информации.